

विशेष सहाय्य विभागांतर्गत राबविण्यात
येणाऱ्या योजनांना रेडीओ मिर्ची ९८.३ एफ
एम या चॅनेलच्या माध्यमातून प्रसिध्दी देण्याबाबत

महाराष्ट्र शासन

सामाजिक न्याय व विशेष सहाय्य विभाग
शासन निर्णय क्र. विसयो-२०११/प्रक्र १८५/विसयो-२
मंत्रालय, विस्तार भवन, मुंबई ४०० ०३२
दिनांक : ९ फेब्रुवारी, २०१२

वाचा : १) केंद्र शासनाचे जापन क्रमांक J-११०६०/६/२००९-NSAP, दिनांक २९/०९/२०१०

२) रेडीओ मिर्ची ९८.३ एफएम या कंपनीचे पत्र दिनांक ०२/११/२०११

३) शासन पत्र सामाजिक न्याय व विशेष सहाय्य विभाग क्र विसयो-२०११/प्रक्र १८५/विसयो-२,
दिनांक २२ डिसेंबर, २०११

प्रस्तावना : केंद्र पुरस्कृत आम आदमी विमा योजना व विशेष सहाय्य कार्यक्रमांतर्गत राबविण्यात येणाऱ्या योजनांचा लाभ समाजातील जास्तीत जास्त घटकांना मिळावा, या दृष्टीने योजनेचा प्रसार व प्रसिध्दी रेडिओ मिर्ची ९८.३ एफएम या चॅनेलच्या माध्यमातून करण्यासाठी या कंपनीला संदर्भ क्रमांक ३ येथील पत्रान्वये कार्यादेश देण्यात आलेला आहे. सदर कार्यादेशाची एकूण रक्कम रुपये ५०,००,०००/- अधिक सेवाकर (१०.३० टक्के) रु. ५,१५,०००/- = रु. ५५,१५,०००/- (अक्षरी रुपये पंचावन्न लक्ष पंधरा हजार) इतकी आहे. कार्यादेशातील अटी व शर्ती मधील अट क्रमांक ३ नुसार कार्यादेशाच्या ५० टक्के आगाऊ रक्कम द्यावयाची आहे व उर्वरित ५० टक्के रक्कम जाहिरातीचे प्रसारण झाल्यावर अदा करावयाचे आहे. त्यानुसार रेडिओ मिर्ची ९८.३ एफएम चॅनेलला कार्यादेशाच्या ५० टक्के म्हणजेच रु. २५,००,०००/- अधिक सेवाकर (१०.३० टक्के) रु. २,५७,५००/- = रुपये २७,५७,५००/- (अक्षरी रुपये सत्तावीस लक्ष सत्तावन्न हजार पाचशे फक्त) इतकी आगावू रक्कम रेडिओ मिर्ची ९८.३ एफएम यांना अदा करण्याची बाब शासनाच्या विचाराधीन होती.

शासन निर्णय :

रेडिओ मिर्ची ९८.३ एफएम चॅनेलला कार्यादेशाच्या ५० टक्के म्हणजेच रु. २५,००,०००/- अधिक सेवाकर (१०.३० टक्के) रु. २,५७,५००/- = रुपये २७,५७,५००/- (अक्षरी रुपये सत्तावीस लक्ष सत्तावन्न हजार पाचशे फक्त) इतकी आगावू रक्कम अदा करण्यास या व्दारे मान्यता देण्यात येत आहे.

२. सदर खर्चासाठी एकूण रुपये २७,५७,५००/- (अक्षरी रुपये सत्तावीस लक्ष सत्तावन्न हजार पाचशे फक्त) इतका निधी याव्दारे जिल्हाधिकारी, पुणे यांना वितरित करण्यात येत आहे व या खर्चासाठी तहसिलदार (संजय गांधी योजना) तालुका- हवेली, जिल्हा - पुणे यांना याव्दारे प्राधिकृत करण्यात येत आहे.

३. उपरोक्त खर्चापैकी रक्कम रुपये ८,२५,१८७/- अधिक (सेवाशुल्क १०.३० टक्के) रुपये ८४,९९४/- = ९,१०,१८१/- (रुपये नऊ लक्ष दहा हजार एकशे एक्याऐंशी फक्त) इतका खर्च मागणी क्र. एन-३, २२३५-सामाजिक सुरक्षा व कल्याण, ०२-समाजकल्याण, १०४-वृद्ध विकलांग व निराश्रित व्यक्तींचे कल्याण (०८)(०६) इंदिरा गांधी राष्ट्रीय वृद्धापकाळ निवृत्तीवेतन योजना व राष्ट्रीय कुटुंब लाभ योजना अंमलबजावणीसाठी प्रशासकीय खर्च (केंद्र पुरस्कृत योजना) (२२३५ ३०१४) ५०-इतर खर्च या लेखाशिर्षाखाली जिल्हाधिकारी, पुणे यांना सन २०११-१२ मध्ये उपलब्ध करून दिलेल्या तरतूदीमधून भागविण्यात यावा. तहसिलदार(संजय गांधी योजना) तालुका-हवेली, जिल्हा - पुणे यांनी "Entertainment Network India Ltd." या नावाने रुपये ९,१०,१८१/- (रुपये नऊ लक्ष दहा हजार एकशे एक्याऐंशी फक्त) इतक्या रकमेचा धनादेश तात्काळ काढावा. यासाठी संक्षिप्त देयकावर रक्कम आहरित करण्यात यावी व तपशीलवार देयके एक महिन्याच्या कालावधीत सादर करण्यात यावीत.

४. उपरोक्त खर्चापैकी रक्कम रुपये ८,२५,१८८/- अधिक (सेवाशुल्क १०.३० टक्के) रुपये ८४,९९५/- = ९,१०,१८३/- (रुपये नऊ लक्ष दहा हजार एकशे त्र्याऐंशी फक्त) इतका खर्च मागणी क्र. एन-३, २२३५-सामाजिक सुरक्षा व कल्याण, ०२-समाजकल्याण, १०४-वृद्ध विकलांग व निराश्रित व्यक्तींचे कल्याण (०८)(०८) संजय गांधी निराधार अनुदान योजना व श्रावणबाळ सेवा राज्य निवृत्ती वेतन योजना अंमलबजावणीसाठी प्रशासकीय खर्च (वृद्धापकाळ योजना) (२२३५ ३१२१) ५०-इतर खर्च या लेखाशिर्षाखाली जिल्हाधिकारी, पुणे यांना सन २०११-१२ मध्ये उपलब्ध करून दिलेल्या तरतूदीमधून भागविण्यात यावा. तहसिलदार(संजय गांधी योजना) तालुका-हवेली, जिल्हा - पुणे यांनी "Entertainment Network India Ltd." या नावाने रुपये ९,१०,१८३/- (रुपये नऊ लक्ष दहा हजार एकशे त्र्याऐंशी फक्त) इतक्या रकमेचा धनादेश तात्काळ काढावा. यासाठी संक्षिप्त देयकावर रक्कम आहरित करण्यात यावी व तपशीलवार देयके एक महिन्याच्या कालावधीत सादर करण्यात यावीत.

५. उपरोक्त खर्चापैकी रक्कम रुपये ८,४९,६२५/- अधिक (सेवाशुल्क १०.३० टक्के) रुपये ८७,५११/- = ९,३७,१३६/- (रुपये नऊ लक्ष सदतीस हजार एकशे छत्तीस फक्त) इतका खर्च मागणी क्रमांक एन-३, २२३५-सामाजिक सुरक्षा व कल्याण - ०२- समाजकल्याण, ६० - इतर सामाजिक सुरक्षा व कल्याण कार्यक्रम, ११०-इतर विमा योजना (००)(०१) आम आदमी विमा योजना (२२३५ ३३८२), ५०-इतर खर्च या लेखाशिर्षाखाली जिल्हाधिकारी, पुणे यांना सन २०११-१२ मध्ये उपलब्ध करून दिलेल्या तरतूदीमधून भागविण्यात यावा. तहसिलदार(संजय गांधी योजना) तालुका-हवेली, जिल्हा - पुणे यांनी "Entertainment Network India Ltd." या नावाने रुपये ९,३७,१३६/- (रुपये नऊ लक्ष सदतीस हजार एकशे छत्तीस फक्त) इतक्या रकमेचा धनादेश तात्काळ काढावा. यासाठी संक्षिप्त देयकावर रक्कम आहरित करण्यात यावी व तपशीलवार देयके एक महिन्याच्या कालावधीत सादर करण्यात यावीत. उपरोक्त खर्चाचे लेखे जिल्हाधिकारी, पुणे यांनी ठेवावेत.

६. सदर खर्च केंद्र शासनाच्या संदर्भ क्र. १ येथील जापनातील अनु.क्र.२(i)(c) Information Education and Communication (IEC)-Awareness Generation Activities-use of media या प्रयोजनास्तव व तरतूदीनुसार करण्यात येत आहे.

७. हा शासन निर्णय वित्त विभागाच्या अनौपचारिक संदर्भ क्रमांक ४३६/व्यय-१४ दिनांक २ डिसेंबर, २०१० व अनौपचारिक संदर्भ क्रमांक ३१५/व्यय-१४ दिनांक १४ सप्टेंबर, २०१० अन्वये दिलेल्या मान्यतेनुसार निर्गमित करण्यात येत आहे.

८. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून, त्याचा संगणक सांकेतांक २०१२०२०८०६३६५७२५७००१ असा आहे.

महाराष्ट्राचे राज्यपाल यांच्या आदेशानुसार व नावाने,

(ग.कि.वाघ)

उप सचिव, महाराष्ट्र शासन

प्रति,

विभागीय आयुक्त, पुणे विभाग

जिल्हाधिकारी, पुणे

तहसिलदार, तालुका- हवेली, जिल्हा पुणे

संचालक, लेखा व कोषागारे, नवीन प्रशासकीय भवन, ५ वा मजला, महाराष्ट्र राज्य, मुंबई

अधिदान व लेखाधिकारी, मुंबई (२ प्रती)

जिल्हा कोषागार अधिकारी, पुणे

महालेखापाल, महाराष्ट्र १ / २ (लेखा परिक्षा / लेखा अनुज्ञेयता), मुंबई / नागपूर

वित्त विभाग (अर्थसंकल्प-७) मंत्रालय, मुंबई.

कक्ष अधिकारी, (विसयो-१) सामाजिक न्याय व विशेष सहाय्य विभाग, मंत्रालय, मुंबई ३२

निवड नस्ती (विसयो-२)